

साईं साहिब जी मां जय जय गायां
दम दम दिलि सां मंगल मनायां।

साईं साहिब शरणि में थिया दींहड़ा सजाया
सुधा खां सरसु तवहां जी महिमा प्यारी
गाइण सां दिलि में थिये बसंत बहारी
आनन्द जा दाता साईं तवहां खे ध्यायां॥

लालण तुहिंजी लीला मन खे थी मोहे
जग खे भुलाए जेको जीअ सां जोहे
साह साह तवहां जी सिकिड़ी साराहियां॥
भुलियनि दगिड़े लाए राहिड़ी देखारी
सखिणियुनि दिलियुनि खे सिकिड़ी सेखारी
एद्री उदारिता किथे कीन पायां॥

भूमि महाभाग थी तुंहिजे अवितार सां
जीव धन्य धन्य थिया कथा किलकार सां
जै जै जगत गुर चितड़े सां चाहियां॥

दीननि जो बन्धू धणी दास हितकारी
गरीबि निवाज बाबा सन्त सुखकारी
हीणनि जा हामी स्वामी सिरड़ो निवायां॥

दिलिदार बाबल डिघे चोले वारा
सुखी रहीं सुहाग सां रघुवार प्यारा
नयनड़ा विशाल तवहां जा पसी प्राण पायां॥

जुग जुग जीउ मैगसि चन्द्र साई
अठई पहर आरियलि अमड़ि रटिड़ी लगाई
दिव्य रूप कोकिल जी कीरति कुद्रायां॥